

# ॥ श्री राम सहस्रनाम स्तोत्रम् ॥

## Śrī Rāma Sahasranāma Stotram

श्रीराघवं दशरथात्मजमप्रमेयं

śrīrāghavaṁ daśarathātmajamaprameyaṁ

सीतापतिं रघुकुलान्वयरत्नदीपम् ।

sītāpatiṁ raghukulānvayaratnadīpam ।

आजानुबाहुमरविन्ददलायताक्षं

ājānubāhumaravindadalāyatākṣaṁ

रामं निशाचरविनाशकरं नमामि ॥

rāmaṁ niśācaravināśakaraṁ namāmi ॥

वैदेहीसहितं सुरद्रुमतले हैमे महामण्डपे

vaidehīsahitaṁ suradrumatāle haime mahāmaṇḍape

मध्ये पुष्पकमासने मणिमये वीरासने सुस्थितम् ।

madhye puṣpakamāsane maṇimaye vīrāsane susthitaṁ ।

अग्रे वाचयति प्रभञ्जनसुते तत्त्वं मुनिभ्यः परं

agre vācayati prabhañjanasute tattvaṁ munibhyaḥ paraṁ

व्याख्यान्तं भरतादिभिः परिवृतं रामं भजे श्यामलम् ॥

vyākhyāntaṁ bharatādibhiḥ parivṛtaṁ rāmaṁ bhaje śyāmalam ॥

## पार्वत्युवाच

pārvatyuvāca

श्रोतुमिच्छाम्यहं देव तदेवं सर्वकामदम् ।

śrotumicchāmyaham̐ deva tadevaṁ sarvakāmadam ।

नाम्नां सहस्रं रामस्य ब्रूहि यद्यस्ति मे दया ॥ १ ॥

nāmnāṁ sahasraṁ rāmasya brūhi yadyasti me dayā ॥ 1 ॥

## श्रीमहादेव उवाच

śrīmahādeva uvāca

अथ वक्ष्यामि ते देवि रामनामसहस्रकम् ।

atha vakṣyāmi te devi rāmanāmasahasrakam ।

शृणु चैकमनाः स्तोत्रं गुह्यादुह्यतरं महत् ॥ २ ॥

śṛṇu caikamanāḥ stotraṁ guhyāduhyataram̐ mahat ॥ 2 ॥



अस्य श्रीरामशस्त्रनामस्तोत्रमहामन्त्रस्य ।

asya śrīrāmaśasranāmastotramahāmantrasya ।

भगवान् ईश्वर ऋषिः ।

bhagavān īśvara ṛṣiḥ ।

अनुष्टुप्छन्दः ।

anuṣṭupchandaḥ ।

श्रीरामः परमात्मा देवता ।

śrīrāmaḥ paramātmā devatā ।

श्रीमान्महाविष्णुरिति बीजम् ।

śrīmānmahāviṣṇuriti bījam ।

गुणभृन्निर्गुणो महानिति शक्तिः ।

guṇabhṛnnirguṇo mahāniti śaktiḥ ।

संसारतारको राम इति मन्त्रः ।

samsāratārako rāma iti mantraḥ ।

सच्चिदानन्दविग्रह इति कीलकम् ।

saccidānandavigraha iti kīlakam ।

अक्षयः पुरुषः साक्षीति कवचम् ।

akṣayaḥ puruṣaḥ sāksīti kavacam ।

अजेयः सर्वभूतानां इत्यस्त्रम् ।

ajeyaḥ sarvabhūtānām ityāstram ।

राजीवलोचनः श्रीमानिति ध्यानम् ।

rājīvalocanaḥ śrīmāniti dhyānam ।

श्रीरामप्रीत्यर्थे दिव्यसहस्रनामजपे विनियोगः ।

śrīrāmaprītyarthe divyasahasranāmajape viniyogaḥ ।



# करन्यासः

## karanyāsaḥ

श्रीरामचन्द्रायेत्यङ्गुष्ठाभ्यां नमः ।

śrīrāmacandrāyetyaṅguṣṭhābhyāṃ namaḥ ।

सीतापतये इति तर्जनीभ्यां नमः ।

sītāpataye iti tarjanībhyāṃ namaḥ ।

रघुनाथायेति मध्यमाभ्यां नमः ।

raghunāthāyeti madhyamābhyāṃ namaḥ ।

भरताग्रजायेत्यनामिकाभ्यां नमः ।

bharatāgrajāyetyanāmikābhyāṃ namaḥ ।

दशरथात्मजायेति कनिष्ठिकाभ्यां नमः ।

daśarathātmajāyeti kaniṣṭhikābhyāṃ namaḥ ।

हनुमत्प्रभवे इति करतलकरपृष्ठाभ्यां नमः ।

hanumatprabhava iti karatalakarapṛṣṭhābhyāṃ namaḥ ।

एवं हृदयादिन्यासः ।

evam hṛdayādinyāsaḥ ।



# ध्यानम् dhyānam

विज्ञानहेतुं विमलायताक्षं

vijñānahetum vimalāyatākṣam

प्रज्ञानरूपं स्वसुखैकहेतुम् ।

prajñānarūpaṁ svasukhaikahetum ।

श्रीरामचन्द्रं हरिमादिदेवं

śrīrāmacandraṁ harimādidevaṁ

परात्परं राममहं भजामि ॥

parātparam rāmamaḥam bhajāmi ॥

तत्त्वस्वरूपं पुरुषं पुराणं

tattvasvarūpaṁ puruṣam purāṇam

स्वतेजसा पूरितविश्वमेकम् ।

svatejasā pūritaviśvamekam ।

राजाधिराजं रविमण्डलस्थं

rājādhirājam ravimaṇḍalastham

विश्वेश्वरं राममहं भजामि ॥

viśveśvaraṁ rāmamaḥam bhajāmi ॥



# लमित्यादिपञ्चपूजाः

lamityādipañcapūjāḥ

रामः श्रीमान् महाविष्णुर्जिष्णुर्देवहितावहः ।

rāmaḥ śrīmān mahāviṣṇurjiṣṇurdevahitāvahaḥ ।

तत्त्वात्मा तारकं ब्रह्म शाश्वतः सर्वसिद्धिदः ॥

tattvātmā tārakam brahma śāśvataḥ sarvasiddhidaḥ ॥



॥ अथ श्री राम सहस्रनाम स्तोत्रम् ॥

Atha Śrī Rāma Sahasranāma Stotram

राजीवलोचनः श्रीमान् श्रीरामो रघुपुङ्गवः ।

rājīvalocanaḥ śrīmān śrīrāmo raghupuṅgavaḥ ।

रामभद्रः सदाचारो राजेन्द्रो जानकीपतिः ॥ १ ॥

rāmabhadraḥ sadācāro rājendro jānakīpatiḥ ॥ 1 ॥

अग्रगण्यो वरेण्यश्च वरदः परमेश्वरः ।

agragaṇyo vareṇyaśca varadaḥ parameśvaraḥ ।

जनार्दनो जितामित्रः परार्थैकप्रयोजनः ॥ २ ॥

janārdano jitāmitraḥ parārthaikaprayojanaḥ ॥ 2 ॥

विश्वामित्रप्रियो दान्तः शत्रुजिच्छत्रुतापनः ।

viśvāmitrapriyo dāntaḥ śatrujicchatrutāpanaḥ ।

सर्वज्ञः सर्वदेवादिः शरण्यो वालिमर्दनः ॥ ३ ॥

sarvajñaḥ sarvadevādiḥ śaraṇyo vālimardanaḥ ॥ 3 ॥

ज्ञानभाव्योऽपरिच्छेद्यो वाग्मी सत्यव्रतः शुचिः ।

jñānabhāvyo'paricchedyo vāgmī satyavrataḥ śuciḥ ।

ज्ञानगम्यो दृढप्रज्ञः खरध्वंसी प्रतापवान् ॥ ४ ॥

jñānagamyo dṛḍhaprajñaḥ kharadhvaṁsī pratāpavān ॥ 4 ॥

द्युतिमानात्मवान् वीरो जितक्रोधोऽरिमर्दनः ।

dyutimānātmapavān vīro jitakrodho'rimardanaḥ ।

विश्वरूपो विशालाक्षः प्रभुः परिवृढो दृढः ॥ ५ ॥

viśvarūpo viśālākṣaḥ prabhuḥ parivr̥ḍho dr̥ḍhaḥ ॥ 5 ॥

ईशः खड्गधरः श्रीमान् कौसलेयोऽनसूयकः ।

īśaḥ khaḍgadharah śrīmān kausaleyo'nasūyakaḥ ।

विपुलांसो महोरस्कः परमेष्ठी परायणः ॥ ६ ॥

vipulāṁso mahoraskaḥ parameṣṭhī parāyaṇaḥ ॥ 6 ॥

सत्यव्रतः सत्यसन्धो गुरुः परमधार्मिकः ।

satyavrataḥ satyasaṅdho guruḥ paramadhārmikaḥ ।

लोकज्ञो लोकवन्द्यश्च लोकात्मा लोककृत्परः ॥ ७ ॥

lokajñaḥ lokavandyaśca lokātmā lokakṛtparaḥ ॥ 7 ॥

अनादिर्भगवान् सेव्यो जितमायो रघूद्वहः ।

anādirbhagavān sevyo jitamāyo raghūdvaḥ ।

रामो दयाकरो दक्षः सर्वज्ञः सर्वपावनः ॥ ८ ॥

rāmo dayākaro dakṣaḥ sarvajñaḥ sarvapāvanaḥ ॥ 8 ॥

ब्रह्मण्यो नीतिमान् गोप्ता सर्वदेवमयो हरिः ।

brahmaṇyo nītimān goptā sarvadevamayo hariḥ ।

सुन्दरः पीतवासाश्च सूत्रकारः पुरातनः ॥ ९ ॥

sundaraḥ pītavāsāśca sūtrakāraḥ purātaṇaḥ ॥ 9 ॥



सौम्यो महर्षिः कोदण्डी सर्वज्ञः सर्वकोविदः ।

saumyo maharṣiḥ kodaṇḍī sarvajñaḥ sarvakovidāḥ ।

कविः सुग्रीववरदः सर्वपुण्याधिकप्रदः ॥ १० ॥

kaviḥ sugrīvavaradaḥ sarvapunyaādhikapradaḥ ॥ 10॥

भव्यो जितारिषड्वर्गो महोदारोऽघनाशनः ।

bhavyo jitāriṣaḍvargo mahodāro'ghanāśanaḥ ।

सुकीर्तिरादिपुरुषः कान्तः पुण्यकृतागमः ॥ ११ ॥

sukīrtirādipuruṣaḥ kāntaḥ puṇyakṛtāgamaḥ ॥ 11॥

अकल्मषश्चतुर्बाहुः सर्वावासो दुरासदः ।

akalmaṣaścaturbāhuḥ sarvāvāso durāsadaḥ ।

स्मितभाषी निवृत्तात्मा स्मृतिमान् वीर्यवान् प्रभुः ॥ १२ ॥

smitabhāṣī nivṛttātmā smṛtimān vīryavān prabhuḥ ॥ 12॥

धीरो दान्तो घनश्यामः सर्वायुधविशारदः ।

dhīro dānto ghanaśyāmaḥ sarvāyudhaviśāradaḥ ।

अध्यात्मयोगनिलयः सुमना लक्ष्मणाग्रजः ॥ १३ ॥

adhyātmayoganilayaḥ sumanā lakṣmaṇāgrajaḥ ॥ 13॥

सर्वतीर्थमयः शूरः सर्वयज्ञफलप्रदः ।

sarvatīrthamayaḥ śūraḥ sarvayajñaphalapradaḥ ।

यज्ञस्वरूपी यज्ञेशो जरामरणवर्जितः ॥ १४ ॥

yajñasvarūpī yajñeśo jarāmarṇavarjitaḥ ॥ 14॥

वर्णाश्रमकरो वर्णी शत्रुजित् पुरुषोत्तमः ।

varṇāśramakaro varṇī śatrujit puruṣottamaḥ ।

विभीषणप्रतिष्ठाता परमात्मा परात्परः ॥ १५ ॥

vibhīṣaṇapraṭiṣṭhātā paramātmā parātparaḥ ॥ 15॥

प्रमाणभूतो दुर्ज्ञेयः पूर्णः परपुरंजयः ।

pramāṇabhūto durjñeyaḥ pūrṇaḥ parapurañjayaḥ ।

अनन्तदृष्टिरानन्दो धनुर्वेदो धनुर्धरः ॥ १६ ॥

anantadr̥ṣṭirānando dhanurvedo dhanurdharaḥ ॥ 16॥

गुणाकरो गुणश्रेष्ठः सच्चिदानन्दविग्रहः ।

guṇākaro guṇaśreṣṭhaḥ saccidānandavigrahaḥ ।

अभिवन्द्यो महाकायो विश्वकर्मा विशारदः ॥ १७ ॥

abhivandyo mahākāyo viśvakarmā viśāradaḥ ॥ 17॥

विनीतात्मा वीतरागस्तपस्वीशो जनेश्वरः ।

vinītātmā vītarāgastapasvīśo janeśvaraḥ ।

कल्याणप्रकृतिः कल्पः सर्वेशः सर्वकामदः ॥ १८ ॥

kalyāṇaprakṛtiḥ kalpaḥ sarveśaḥ sarvakāmadaḥ ॥ 18॥

अक्षयः पुरुषः साक्षी केशवः पुरुषोत्तमः ।

akṣayaḥ puruṣaḥ sāksī keśavaḥ puruṣottamaḥ ।

लोकाध्यक्षो महामायो विभीषणवरप्रदः ॥ १९ ॥

lokādhyakṣo mahāmāyo vibhīṣaṇavarapradaḥ ॥ 19॥

आनन्दविग्रहो ज्योतिर्हनुमत्प्रभुरव्ययः ।

ānandavigraho jyotirhanumatprabhuravyayaḥ ।

भ्राजिष्णुः सहनो भोक्ता सत्यवादी बहुश्रुतः ॥ २० ॥

bhrājiṣṇuḥ sahana bhoktā satyavādī bahuśrutaḥ ॥ 20॥

सुखदः कारणं कर्ता भवबन्धविमोचनः ।

sukhadaḥ kāraṇaṁ kartā bhavabandhavimocanaḥ ।

देवचूडामणिर्नेता ब्रह्मण्यो ब्रह्मवर्धनः ॥ २१ ॥

devacūdāmaṇirnetā brahmaṇyo brahmavardhanaḥ ॥ 21॥

संसारोत्तारको रामः सर्वदुःखविमोक्षकृत् ।

saṁsārottāraako rāmaḥ sarvaduḥkhavimokṣakṛt ।

विद्वत्तमो विश्वकर्ता विश्वहर्ता च विश्वकृत् ॥ २२ ॥

vidvattamo viśvakartā viśvahartā ca viśvakṛt ॥ 22॥

नित्यो नियतकल्याणः सीताशोकविनाशकृत् ।

nityo niyatakalyāṇaḥ sītāśokavināśakṛt ।

काकुत्स्थः पुण्डरीकाक्षो विश्वामित्रभयापहः ॥ २३ ॥

kākutsthaḥ puṇḍarīkākṣo viśvāmitrabhayāpahaḥ ॥ 23॥

मारीचमथनो रामो विराधवधपण्डितः ।

mārīcamathano rāmo virādhavadhapaṇḍitaḥ ।

दुःस्वप्ननाशनो रम्यः किरीटी त्रिदशाधिपः ॥ २४ ॥

duḥsvapnanāśano ramyaḥ kirīṭī tridaśādhipaḥ ॥ 24॥

महाधनुर्महाकायो भीमो भीमपराक्रमः ।

mahādhanurmahākāyo bhīmo bhīmaparākramah ।

तत्त्वस्वरूपी तत्त्वज्ञस्तत्त्ववादी सुविक्रमः ॥ २५ ॥

tattvasvarūpī tattvajñastattvavādī suvikramah ॥ 25॥

भूतात्मा भूतकृत्स्वामी कालज्ञानी महापटुः ।

bhūtātmā bhūtakṛtstvāmī kālajñānī mahāpaṭuḥ ।

अनिर्विण्णो गुणग्राही निष्कलङ्कः कलङ्कहा ॥ २६ ॥

anirviṇṇo guṇagrāhī niṣkalaṅkaḥ kalaṅkahā ॥ 26॥

स्वभावभद्रः शत्रुघ्नः केशवः स्थाणुरीश्वरः ।

svabhāvabhadraḥ śatrughnaḥ keśavaḥ sthāṇurīśvaraḥ ।

भूतादिः शम्भुरादित्यः स्थविष्ठः शाश्वतो ध्रुवः ॥ २७ ॥

bhūtādiḥ śambhurādityaḥ sthaviṣṭhaḥ śāśvato dhruvaḥ ॥ 27॥

कवची कुण्डली चक्री खड्गी भक्तजनप्रियः ।

kavacī kuṇḍalī cakrī khaḍgī bhaktajanapriyaḥ ।

अमृत्युर्जन्मरहितः सर्वजित्सर्वगोचरः ॥ २८ ॥

amṛtyurjanmarahitaḥ sarvajitsarvagocaraḥ ॥ 28॥

अनुत्तमोऽप्रमेयात्मा सर्वादिर्गुणसागरः ।

anuttamo'prameyātmā sarvādirguṇasāgaraḥ ।

समः समात्मा समगो जटामुकुटमण्डितः ॥ २९ ॥

samaḥ samātmā samago jaṭāmukuṭamaṇḍitaḥ ॥ 29॥

अजेयः सर्वभूतात्मा विष्वक्सेनो महातपाः ।

ajeyaḥ sarvabhūtātmā viṣvakseno mahātapāḥ ।

लोकाध्यक्षो महाबाहुरमृतो वेदवित्तमः ॥ ३० ॥

lokādhyakṣo mahābāhuramṛto vedavittamaḥ ॥ 30॥

सहिष्णुः सद्गतिः शास्ता विश्वयोनिर्महाद्युतिः ।

sahiṣṇuḥ sadgatiḥ śāstā viśvayonirmahādyutiḥ ।

अतीन्द्र ऊर्जितः प्रांशुरुपेन्द्रो वामनो बली ॥ ३१ ॥

atīndra ūrjitaḥ prāṁśurupendro vāmano balī ॥ 31॥

धनुर्वेदो विधाता च ब्रह्मा विष्णुश्च शंकरः ।

dhanurvedo vidhātā ca brahmā viṣṇuśca śaṅkaraḥ ।

हंसो मरीचिर्गोविन्दो रत्नगर्भो महामतिः ॥ ३२ ॥

haṁso marīcirgovindo ratnagarbho mahāmatiḥ ॥ 32॥

व्यासो वाचस्पतिः सर्वदर्पितासुरमर्दनः ।

vyāso vācaspatiḥ sarvadarpitāsuramardanaḥ ।

जानकीवल्लभः पूज्यः प्रकटः प्रीतिवर्धनः ॥ ३३ ॥

jānakīvallabhaḥ pūjyaḥ prakataḥ prītivardhanaḥ ॥ 33॥

सम्भवोऽतीन्द्रियो वेद्योऽनिर्देशो जाम्बवत्प्रभुः ।

sambhavo'tīndriyo vedyo'nirdeśo jāmbavatprabhuḥ ।

मदनो मथनो व्यापी विश्वरूपो निरञ्जनः ॥ ३४ ॥

madano mathano vyāpī viśvarūpo nirañjanaḥ ॥ 34॥

नारायणोऽग्रणीः साधुर्जटायुप्रीतिवर्धनः ।

nārāyaṇo'graṇīḥ sādhurjaṭāyuprītivarḍhanah ।

नैकरूपो जगन्नाथः सुरकार्यहितः स्वभूः ॥ ३५ ॥

naikarūpo jagannāthah surakāryahitah svabhūḥ ॥ 35॥

जितक्रोधो जितारातिः प्लवगाधिपराज्यदः ।

jitakrodho jitārātiḥ plavagādhiparājyadah ।

वसुदः सुभुजो नैकमायो भव्यप्रमोदनः ॥ ३६ ॥

vasudah subhujo naikamāyo bhavyapramodanah ॥ 36॥

चण्डांशुः सिद्धिदः कल्पः शरणागतवत्सलः ।

caṇḍāṁśuḥ siddhidah kalpah śaraṇāgatavatsalah ।

अगदो रोगहर्ता च मन्त्रज्ञो मन्त्रभावनः ॥ ३७ ॥

agado rogahartā ca mantrajño mantrabhāvanah ॥ 37॥

सौमित्रिवत्सलो धुर्यो व्यक्ताव्यक्तस्वरूपधृक् ।

saumitrivatsalo dhuryo vyaktāvyaktasvarūpadhṛk ।

वसिष्ठो ग्रामणीः श्रीमाननुकूलः प्रियंवदः ॥ ३८ ॥

vasiṣṭho grāmaṇīḥ śrīmānanukūlah priyaṁvadah ॥ 38॥

अतुलः सात्त्विको धीरः शरासनविशारदः ।

atulah sāttviko dhīrah śarāsanaviśāradah ।

ज्येष्ठः सर्वगुणोपेतः शक्तिमांस्ताटकान्तकः ॥ ३९ ॥

jyeṣṭhah sarvagūṇopetaḥ śaktimāṁstāṭakāntakah ॥ 39॥

वैकुण्ठः प्राणिनां प्राणः कमठः कमलापतिः ।

vaikuṅṭhaḥ prāṇinām prāṇaḥ kamaṭhaḥ kamalāpatiḥ ।

गोवर्धनधरो मत्स्यरूपः कारुण्यसागरः ॥ ४० ॥

govardhanadharo matsyarūpaḥ kāruṇyasāgaraḥ ॥ 40॥

कुम्भकर्णप्रभेत्ता च गोपीगोपालसंवृतः ।

kumbhakarṇaprabhettā ca gopīgopālasaṁvṛtaḥ ।

मायावी व्यापको व्यापी रैणुकेयबलापहः ॥ ४१ ॥

māyāvī vyāpako vyāpī raiṇukeyabalāpahaḥ ॥ 41॥

पिनाकमथनो वन्द्यः समर्थो गरुडध्वजः ।

pinākamathano vandyah samartho garuḍadhvajah ।

लोकत्रयाश्रयो लोकचरितो भरताग्रजः ॥ ४२ ॥

lokatrayāśrayo lokacarito bharatāgrajah ॥ 42॥

श्रीधरः सद्गतिलोकसाक्षी नारायणो बुधः ।

śrīdharaḥ sadgatirlokasākṣī nārāyaṇo budhaḥ ।

मनोवेगी मनोरूपी पूर्णः पुरुषपुङ्गवः ॥ ४३ ॥

manovegī manorūpī pūrṇaḥ puruṣapuṅgavaḥ ॥ 43॥

यदुश्रेष्ठो यदुपतिर्भूतावासः सुविक्रमः ।

yaduśreṣṭho yadupatirbhūtāvāsaḥ suvikramaḥ ।

तेजोधरो धराधारश्चतुर्मूर्तिर्महानिधिः ॥ ४४ ॥

tejodharo dharādhāraścaturmūrtirmahānidhiḥ ॥ 44॥

चाणूरमर्दनो दिव्यः शान्तो भरतवन्दितः ।

cāṇūramardano divyaḥ śānto bharatavanditaḥ ।

शब्दातिगो गभीरात्मा कोमलाङ्गः प्रजागरः ॥ ४५ ॥

śabdātigo gabhīrātmā komalāṅgaḥ prajāgaraḥ ॥ 45॥

लोकगर्भः शेषशायी क्षीराब्धिनिलयोऽमलः ।

lokagarbhaḥ śeṣaśāyī kṣīrābdhinilayo'malaḥ ।

आत्मयोनिरदीनात्मा सहस्राक्षः सहस्रपात् ॥ ४६ ॥

ātmayoniradīnātmā sahasrākṣaḥ sahasrapāt ॥ 46॥

अमृतांशुर्महागर्भो निवृत्तविषयस्पृहः ।

amṛtāṁśurmahāgarbho nivṛttaviṣayaspr̥haḥ ।

त्रिकालज्ञो मुनिः साक्षी विहायसगतिः कृती ॥ ४७ ॥

trikālajño muniḥ sāksī vihāyasagatiḥ kṛtī ॥ 47॥

पर्जन्यः कुमुदो भूतावासः कमललोचनः ।

parjanyaḥ kumudo bhūtāvāsaḥ kamalalocanaḥ ।

श्रीवत्सवक्षाः श्रीवासो वीरहा लक्ष्मणाग्रजः ॥ ४८ ॥

śrīvatsavakṣāḥ śrīvāso vīrahā lakṣmaṇāgrajaḥ ॥ 48॥

लोकाभिरामो लोकारिमर्दनः सेवकप्रियः ।

lokābhirāmo lokārimardanaḥ sevakapriyaḥ ।

सनातनतमो मेघश्यामलो राक्षसान्तकृत् ॥ ४९ ॥

sanātanatamo meghaśyāmalo rākṣasāntakṛt ॥ 49॥



दिव्यायुधधरः श्रीमानप्रमेयो जितेन्द्रियः ।

divyāyudhadharaḥ śrīmānaprameyo jitendriyaḥ ।

भूदेववन्द्यो जनकप्रियकृत्प्रपितामहः ॥ ५० ॥

bhūdevavandyo janakapriyakṛtprapitāmaḥ ॥ 50॥

उत्तमः सात्त्विकः सत्यः सत्यसन्धस्त्रिविक्रमः ।

uttamaḥ sāttvikaḥ satyaḥ satyasandhastrivikramaḥ ।

सुव्रतः सुलभः सूक्ष्मः सुघोषः सुखदः सुधीः ॥ ५१ ॥

suvrataḥ sulabhaḥ sūkṣmaḥ sughoṣaḥ sukhadaḥ sudhīḥ ॥ 51॥

दामोदरोऽच्युतः शार्ङ्गी वामनो मधुराधिपः ।

dāmodaro'cyutaḥ śārṅgī vāmano madhurādhipaḥ ।

देवकीनन्दनः शौरिः शूरः कैटभमर्दनः ॥ ५२ ॥

devakīnandanaḥ śauriḥ śūraḥ kaiṭabhamardanaḥ ॥ 52॥

सप्ततालप्रभेत्ता च मित्रवंशप्रवर्धनः ।

saptatālaprabhettā ca mitravamśappravardhanaḥ ।

कालस्वरूपी कालात्मा कालः कल्याणदः कविः ॥ ५३ ॥

kālasvarūpī kālātmā kālaḥ kalyāṇadaḥ kaviḥ ॥ 53॥

संवत्सर ऋतुः पक्षो ह्ययनं दिवसो युगः ।

saṁvatsara ṛtuḥ pakṣo hyayanaṁ divaso yugaḥ ।

स्तव्यो विविक्तो निर्लेपः सर्वव्यापी निराकुलः ।

stavyo vivikto nirlepaḥ sarvavyāpī nirākulaḥ ।

अनादिनिधनः सर्वलोकपूज्यो निरामयः ॥ ५४ ॥

anādinidhanaḥ sarvalokapūjyo nirāmayah ॥ 54॥

रसो रसज्ञः सारज्ञो लोकसारो रसात्मकः ।

raso rasajñaḥ sārājño lokasāro rasātmakah ।

सर्वदुःखातिगो विद्याराशिः परमगोचरः ॥ ५५ ॥

sarvaduḥkhātigo vidyārāśiḥ paramagocarah ॥ 55॥

शेषो विशेषो विगतकल्मषो रघुनायकः ।

śeṣo viśeṣo vigatakalmaṣo raghunāyakah ।

वर्णश्रेष्ठो वर्णवाह्यो वर्यो वर्यगुणोज्ज्वलः ॥ ५६ ॥

varṇaśreṣṭho varṇavāhyo varṇyo varṇyaguṇojjvalah ॥ 56॥

कर्मसाक्ष्यमरश्रेष्ठो देवदेवः सुखप्रदः ।

karmasākṣyamaraśreṣṭho devadevah sukhapradah ।

देवाधिदेवो देवर्षिर्देवासुरनमस्कृतः ॥ ५७ ॥

devādhidevo devarṣirdevāsuranamaskṛtaḥ ॥ 57॥

सर्वदेवमयश्चक्री शार्ङ्गपाणी रघूत्तमः ।

sarvadevamayaścakrī śārngapāṇī raghūttamah ।

मनो बुद्धिरहंकारः प्रकृतिः पुरुषोऽव्ययः ॥ ५८ ॥

mano buddhirahaṅkārah prakṛtiḥ puruṣo'vyayah ॥ 58॥

अहल्यापावनः स्वामी पितृभक्तो वरप्रदः ।

ahalyāpāvanaḥ svāmī piṭṛbhakto varapraḍaḥ ।

न्यायो न्यायी नयी श्रीमान्नयो नगधरो ध्रुवः ॥ ५९ ॥

nyāyo nyāyī nayī śrīmānnayo nagadharo dhruvaḥ ॥ 59॥

लक्ष्मीविश्वम्भराभर्ता देवेन्द्रो बलिमर्दनः ।

lakṣmīviśvambharābhartā devendro balimardanaḥ ।

वाणारिमर्दनो यज्वानुत्तमो मुनिसेवितः ॥ ६० ॥

vāṅārimardano yajvānuttamo munisevitaḥ ॥ 60॥

देवाग्रणीः शिवध्यानतत्परः परमः परः ।

devāgraṇīḥ śivadhyānatatparaḥ paramaḥ paraḥ ।

सामगेयः प्रियोऽक्रूरः पुण्यकीर्तिः सुलोचनः ॥ ६१ ॥

sāmageyaḥ priyo'krūraḥ puṇyakīrtiḥ sulocanaḥ ॥ 61॥

पुण्यः पुण्याधिकः पूर्वः पूर्णः पूरयिता रविः ।

puṇyaḥ puṇyādhikaḥ pūrvaḥ pūrṇaḥ pūrayitā raviḥ ।

जटिलः कल्मषध्वान्तप्रभञ्जनविभावसुः ॥ ६२ ॥

jaṭilaḥ kalmaṣadhvāntaprabhañjanavibhāvasuḥ ॥ 62॥

अव्यक्तलक्षणोऽव्यक्तो दशास्यद्विपकेसरी ।

avyaktalakṣaṇo'vyakto daśāsyadvipakesarī ।

कलानिधिः कलानाथो कमलानन्दवर्धनः ॥ ६३ ॥

kalānidhiḥ kalānātho kamalānandavardhanaḥ ॥ 63॥

जयी जितारिः सर्वादिः शमनो भवभञ्जनः ।

jayī jitāriḥ sarvādiḥ śamano bhavabhañjanaḥ ।

अलंकरिष्णुरचलो रोचिष्णुर्विक्रमोत्तमः ॥ ६४ ॥

alaṅkariṣṇuracalo rociṣṇurvikramottamaḥ ॥ 64॥

आशुः शब्दपतिः शब्दागोचरो रञ्जनो रघुः ।

āśuḥ śabdapatih śabdāgocaro rañjano raghuḥ ।

निःशब्दः प्रणवो माली स्थूलः सूक्ष्मो विलक्षणः ॥ ६५ ॥

niḥśabdaḥ praṇavo mālī sthūlah sūkṣmo vilakṣaṇaḥ ॥ 65॥

आत्मयोनिरयोनिश्च सप्तजिह्वः सहस्रपात् ।

ātmayonirayoniśca saptajihvaḥ sahasrapāt ।

सनातनतमः स्रग्वी पेशलो जविनां वरः ॥ ६६ ॥

sanātanatamaḥ sragvī peśalo javinām varaḥ ॥ 66॥

शक्तिमाञ्जशङ्खभृन्नाथः गदापद्मरथाङ्गभृत् ।

śaktimāñśaṅkhabhṛnnāthaḥ gadāpadmarathāṅgabhṛt ।

निरीहो निर्विकल्पश्च चिद्रूपो वीतसाध्वसः ॥ ६७ ॥

nirīho nirvikalpaśca cidrūpo vītasādhvasaḥ ॥ 67॥

शताननः सहस्राक्षः शतमूर्तिर्धनप्रभः ।

śatānanaḥ sahasrākṣaḥ śatamūrtirdhanaprabhaḥ ।

हृत्पुण्डरीकशयनः कठिनो द्रव एव च ॥ ६८ ॥

hr̥tpuṇḍarīkaśayanaḥ kaṭhino drava eva ca ॥ 68॥

उग्रो ग्रहपतिः श्रीमान् समर्थोऽनर्थनाशनः ।

ugro grahapatiḥ śrīmān samartha'narthanāśanaḥ ।

अधर्मशत्रू रक्षोघ्नः पुरुहूतः पुरुष्टुतः ॥ ६९ ॥

adharmasātrū rakṣoghnaḥ puruhūtaḥ puruṣṭutaḥ ॥ 69॥

ब्रह्मगर्भो बृहद्गर्भो धर्मधेनुर्धनागमः ।

brahmagarbho bṛhadgarbho dharmadhenurdhanāgamaḥ ।

हिरण्यगर्भो ज्योतिष्मान् सुललाटः सुविक्रमः ॥ ७० ॥

hiraṇyagarbho jyotiṣmān sulalāṭaḥ suvikramaḥ ॥ 70॥

शिवपूजारतः श्रीमान् भवानीप्रियकृद्वशी ।

śivapūjārataḥ śrīmān bhavānīpriyakṛdvaśī ।

नरो नारायणः श्यामः कपर्दी नीललोहितः ॥ ७१ ॥

naro nārāyaṇaḥ śyāmaḥ kapardī nīlaloḥitaḥ ॥ 71॥

रुद्रः पशुपतिः स्थाणुर्विश्वामित्रो द्विजेश्वरः ।

rudraḥ paśupatiḥ sthāṇurviśvāmitro dvijeśvaraḥ ।

मातामहो मातरिश्वा विरिञ्चो विष्टरश्रवाः ॥ ७२ ॥

mātāmaho mātariśvā viriñco viṣṭaraśravāḥ ॥ 72॥

अक्षोभ्यः सर्वभूतानां चण्डः सत्यपराक्रमः ।

akṣobhyaḥ sarvabhūtānāṃ caṇḍaḥ satyaparākramaḥ ।

वालखिल्यो महाकल्पः कल्पवृक्षः कलाधरः ॥ ७३ ॥

vālakhilyo mahākalkpaḥ kalpavṛkṣaḥ kalādharaḥ ॥ 73॥

निदाघस्तपनोऽमोघः श्लक्ष्णः परबलापहृत् ।

nidāghastapano'moghaḥ ślakṣṇaḥ parabalāpahṛt ।

कबन्धमथनो दिव्यः कम्बुग्रीवशिवप्रियः ॥ ७४ ॥

kabandhamathano divyaḥ kambugrīvaśivapriyaḥ ॥ 74॥

शङ्खोऽनिलः सुनिष्पन्नः सुलभः शिशिरात्मकः ।

śaṅkho'nilaḥ suniṣpannaḥ sulabhaḥ śiśirātmakaḥ ।

असंसृष्टोऽतिथिः शूरः प्रमाथी पापनाशकृत् ॥ ७५ ॥

asamsṛṣṭo'tithiḥ śūraḥ pramāthī pāpanāśakṛt ॥ 75॥

वसुश्रवाः कव्यवाहः प्रतप्तो विश्वभोजनः ।

vasuśravāḥ kavyavāhaḥ pratapto viśvabhojanaḥ ।

रामो नीलोत्पलश्यामो ज्ञानस्कन्धो महाद्युतिः ॥ ७६ ॥

rāmo nīlotpalaśyāmo jñānaskandho mahādyutiḥ ॥ 76॥

पवित्रपादः पापारिर्मणिपूरो नभोगतिः ।

pavitrapādaḥ pāpārirmaṇipūro nabhogatiḥ ।

उत्तारणो दुष्कृतिहा दुर्धर्षो दुःसहोऽभयः ॥ ७७ ॥

uttāraṇo duṣkṛtiḥā durdharṣo duḥsaho'bhayaḥ ॥ 77॥

अमृतेशोऽमृतवपुर्धर्मी धर्मः कृपाकरः ।

amṛteśo'mṛtavapurdharmī dharmaḥ kṛpākaraḥ ।

भर्गो विवस्वानादित्यो योगाचार्यो दिवस्पतिः ॥ ७८ ॥

bhargo vivasvānādityo yogācāryaḥ divaspatiḥ ॥ 78॥

उदारकीर्तिरुद्योगी वाङ्मयः सदसन्मयः ।

udārakīrtirudyogī vāṅmayāḥ sadasanmayāḥ ।

नक्षत्रमाली नाकेशः स्वाधिष्ठानः षडाश्रयः ॥ ७९ ॥

nakṣatramālī nākeśaḥ svādhiṣṭhānaḥ ṣaḍāśrayaḥ ॥ 79॥

चतुर्वर्गफलो वर्णी शक्तित्रयफलं निधिः ।

caturvargaphalo varṇī śaktitrayaphalaṁ nidhiḥ ।

निधानगर्भो निर्व्याजो गिरीशो व्यालमर्दनः ॥ ८० ॥

nidhānagarbho nirvyājo girīśo vyālamardanaḥ ॥ 80॥

श्रीवल्लभः शिवारम्भः शान्तिर्भद्रः समञ्जसः ।

śrīvallabhaḥ śivārambhaḥ śāntirbhadraḥ samañjasaḥ ।

भूशयो भूतिकृद्भूतिर्भूषणो भूतवाहनः ॥ ८१ ॥

bhūśayo bhūtikṛdbhūtirbhūṣaṇo bhūtavāhanaḥ ॥ 81॥

अकायो भक्तकायस्थः कालज्ञानी महावटुः ।

akāyo bhaktakāyasthaḥ kālajñānī mahāvaṭuḥ ।

परार्थवृत्तिरचलो विविक्तः श्रुतिसागरः ॥ ८२ ॥

parārthavṛttiracalo viviktaḥ śrutisāgaraḥ ॥ 82॥

स्वभावभद्रो मध्यस्थः संसारभयनाशनः ।

svabhāvabhadro madhyasthaḥ saṁsārabhayanāśanaḥ ।

वेद्यो वैद्यो वियद्गोप्ता सर्वामरमुनीश्वरः ॥ ८३ ॥

vedyo vaidyo viyadgoptā sarvāmaramunīśvaraḥ ॥ 83॥

सुरेन्द्रः करणं कर्म कर्मकृत्कर्म्यधोक्षजः ।

surendrah karaṇaṁ karma karmakṛtkarmyadhokṣajah ।

ध्येयो धुर्यो धराधीशः संकल्पः शर्वरीपतिः ॥ ८४ ॥

dhyeyo dhuryo dharādhiśaḥ saṅkalpaḥ śarvarīpatiḥ ॥ 84॥

परमार्थगुरुर्वृद्धः शुचिराश्रितवत्सलः ।

paramārthagururvṛddhaḥ śucirāśritavatsalah ।

विष्णुर्जिष्णुर्विभुर्वन्द्यो यज्ञेशो यज्ञपालकः ॥ ८५ ॥

viṣṇurjiṣṇurvibhurvandyo yajñeśo yajñapālakaḥ ॥ 85॥

प्रभविष्णुर्ग्रसिष्णुश्च लोकात्मा लोकभावनः ।

prabhaviṣṇurgrasiṣṇuśca lokātmā lokabhāvanah ।

केशवः केशिहा काव्यः कविः कारणकारणम् ॥ ८६ ॥

keśavaḥ keśihā kāvyaḥ kaviḥ kāraṇakāraṇam ॥ 86॥

कालकर्ता कालशेषो वासुदेवः पुरुष्टुतः ।

kālakartā kālaśeṣo vāsudevaḥ puruṣṭutaḥ ।

आदिकर्ता वराहश्च माधवो मधुसूदनः ॥ ८७ ॥

ādikartā varāhaśca mādhave madhusūdanaḥ ॥ 87॥

नारायणो नरो हंसो विष्वक्सेनो जनार्दनः ।

nārāyaṇo naro haṁso viṣvakṣeno janārdanaḥ ।

विश्वकर्ता महायज्ञो ज्योतिष्मान् पुरुषोत्तमः ॥ ८८ ॥

viśvakartā mahāyajño jyotiṣmān puruṣottamaḥ ॥ 88॥



वैकुण्ठः पुण्डरीकाक्षः कृष्णः सूर्यः सुरार्चितः ।

vaikuṅṭhaḥ puṇḍarīkākṣaḥ kṛṣṇaḥ sūryaḥ surārcitaḥ ।

नारसिंहो महाभीमो वक्रदंष्ट्रो नखायुधः ॥ ८९ ॥

nārasimho mahābhīmo vakradanṣṭro nakhāyudhaḥ ॥ 89॥

आदिदेवो जगत्कर्ता योगीशो गरुडध्वजः ।

ādidevo jagatkartā yogīśo garuḍadhvajah ।

गोविन्दो गोपतिर्गोप्ता भूपतिर्भुवनेश्वरः ॥ ९० ॥

govindo gopatirgoptā bhūpatirbhuvaneśvaraḥ ॥ 90॥

पद्मनाभो हृषीकेशो धाता दामोदरः प्रभुः ।

padmanābho hṛṣīkeśo dhātā dāmodaraḥ prabhuḥ ।

त्रिविक्रमस्त्रिलोकेशो ब्रह्मेशः प्रीतिवर्धनः ॥ ९१ ॥

trivikramastrilokeśo brahmeśaḥ prītivardhanaḥ ॥ 91॥

वामनो दुष्टदमनो गोविन्दो गोपवल्लभः ।

vāmano duṣṭadamano govindo gopavallabhaḥ ।

भक्तप्रियोऽच्युतः सत्यः सत्यकीर्तिर्धृतिः स्मृतिः ॥ ९२ ॥

bhaktapriyo'cyutaḥ satyaḥ satyakīrtirdhṛtiḥ smṛtiḥ ॥ 92॥

कारुण्यं करुणो व्यासः पापहा शान्तिवर्धनः ।

kāruṇyam karuṇo vyāsaḥ pāpahā śāntivardhanaḥ ।

संन्यासी शास्त्रतत्त्वज्ञो मन्दराद्रिनिकेतनः ॥ ९३ ॥

sannyāsī śāstratattvajñaḥ mandarādriniketaṇaḥ ॥ 93॥

बदरीनिलयः शान्तस्तपस्वी वैद्युतप्रभः ।

badarīnilayaḥ śāntastapasvī vaidyutaprabhaḥ ।

भूतावासो गुहावासः श्रीनिवासः श्रियः पतिः ॥ ९४ ॥

bhūtāvāso guhāvāsaḥ śrīnivāsaḥ śriyaḥ patiḥ ॥ 94॥

तपोवासो मुदावासः सत्यवासः सनातनः ।

tapovāso mudāvāsaḥ satyavāsaḥ sanātanah ।

पुरुषः पुष्करः पुण्यः पुष्कराक्षो महेश्वरः ॥ ९५ ॥

puruṣaḥ puṣkaraḥ puṇyaḥ puṣkarākṣo maheśvaraḥ ॥ 95॥

पूर्णमूर्तिः पुराणज्ञः पुण्यदः प्रीतिवर्धनः ।

pūrṇamūrṭiḥ purāṇajñah puṇyadaḥ prītivardhanaḥ ।

शङ्खी चक्री गदी शार्ङ्गी लाङ्गली मुसली हली ॥ ९६ ॥

śaṅkhī cakrī gadī śārṅgī lāṅgalī musalī halī ॥ 96॥

किरीटी कुण्डली हारी मेखली कवची ध्वजी ।

kirīṭī kuṇḍalī hārī mekhalī kavacī dhvajī ।

योद्धा जेता महावीर्यः शत्रुजिच्छत्रुतापनः ॥ ९७ ॥

yoddhā jetā mahāvīryaḥ śatrujicchatrutāpanaḥ ॥ 97॥

शास्ता शास्त्रकरः शास्त्रं शंकरः शंकरस्तुतः ।

śāstā śāstrakaraḥ śāstram śaṅkaraḥ śaṅkarastutaḥ ।

सारथिः सात्त्विकः स्वामी सामवेदप्रियः समः ॥ ९८ ॥

sārathiḥ sāttvikaḥ svāmī sāmavedapriyaḥ samaḥ ॥ 98॥

पवनः संहतः शक्तिः सम्पूर्णङ्गः समृद्धिमान् ।

pavanaḥ saṁhataḥ śaktiḥ sampūrṇāṅgaḥ samṛddhimān ।

स्वर्गदः कामदः श्रीदः कीर्तिदोऽकीर्तिनाशनः ॥ ९९ ॥

svargadaḥ kāmadaḥ śrīdaḥ kīrtido'kīrtināśanaḥ ॥ 99॥

मोक्षदः पुण्डरीकाक्षः क्षीराब्धिकृतकेतनः ।

mokṣadaḥ puṇḍarīkākṣaḥ kṣīrābdhikṛtaketanaḥ ।

सर्वात्मा सर्वलोकेशः प्रेरकः पापनाशनः ॥ १०० ॥

sarvātmā sarvalokeśaḥ prerakaḥ pāpanāśanaḥ ॥ 100॥

सर्वव्यापी जगन्नाथः सर्वलोकमहेश्वरः ।

sarvavyāpī jagannāthaḥ sarvalokamaheśvaraḥ ।

सर्गस्थित्यन्तकृद्देवः सर्वलोकसुखावहः ॥ १०१ ॥

sargasthityantakṛddevaḥ sarvalokasukhāvahaḥ ॥ 101॥

अक्षय्यः शाश्वतोऽनन्तः क्षयवृद्धिविवर्जितः ।

akṣayyaḥ śāśvato'nantaḥ kṣayavṛddhivivarjitaḥ ।

निर्लेपो निर्गुणः सूक्ष्मो निर्विकारो निरञ्जनः ॥ १०२ ॥

nirlepo nirguṇaḥ sūkṣmo nirvikāro nirañjanaḥ ॥ 102॥

सर्वोपाधिविनिर्मुक्तः सत्तामात्रव्यवस्थितः ।

sarvopādhivinirmuktaḥ sattāmātravyavasthitaḥ ।

अधिकारी विभुर्नित्यः परमात्मा सनातनः ॥ १०३ ॥

adhikārī vibhurnityaḥ paramātmā sanātanaḥ ॥ 103॥

अचलो निर्मलो व्यापी नित्यतृप्तो निराश्रयः ।

acalo nirmalo vyāpī nityatr̥pto nirāśrayaḥ ।

श्यामो युवा लोहिताक्षो दीप्तास्यो मितभाषणः ॥ १०४ ॥

śyāmo yuvā lohitaḥṣo dīptāsyo mitabhāṣaṇaḥ ॥ 104॥

आजानुबाहुः सुमुखः सिंहस्कन्धो महाभुजः ।

ājānubāhuḥ sumukhaḥ siṃhaskandho mahābhujāḥ ।

सत्यवान् गुणसम्पन्नः स्वयंतेजाः सुदीप्तिमान् ॥ १०५ ॥

satyavān guṇasampannaḥ svayantejāḥ sudīptimān ॥ 105॥

कालात्मा भगवान् कालः कालचक्रप्रवर्तकः ।

kālātmā bhagavān kālaḥ kālacakrapravartakaḥ ।

नारायणः परंज्योतिः परमात्मा सनातनः ॥ १०६ ॥

nārāyaṇaḥ parañjyotiḥ paramātmā sanātanaḥ ॥ 106॥

विश्वसृड्विश्वगोप्ता च विश्वभोक्ता च शाश्वतः ।

viśvasṛḍviśvagoptā ca viśvabhoktā ca śāśvataḥ ।

विश्वेश्वरो विश्वमूर्तिर्विश्वात्मा विश्वभावनः ॥ १०७ ॥

viśveśvaro viśvamūrtirviśvātmā viśvabhāvanaḥ ॥ 107॥

सर्वभूतसुहृच्छान्तः सर्वभूतानुकम्पनः ।

sarvabhūtasuhṛcchāntaḥ sarvabhūtānukampanaḥ ।

सर्वेश्वरेश्वरः सर्वः श्रीमानाश्रितवत्सलः ॥ १०८ ॥

sarveśvareśvaraḥ sarvaḥ śrīmānāśritavatsalaḥ ॥ 108॥

सर्वगः सर्वभूतेशः सर्वभूताशयस्थितः ।

sarvagaḥ sarvabhūteśaḥ sarvabhūtāśayasthitaḥ ।

अभ्यन्तरस्थस्तमसश्छेत्ता नारायणः परः ॥ १०९ ॥

abhyantarasthastamasaschettā nārāyaṇaḥ paraḥ ॥ 109 ॥

अनादिनिधनः स्रष्टा प्रजापतिपतिर्हरिः ।

anādinidhanaḥ sraṣṭā prajāpatipatirhariḥ ।

नरसिंहो हृषीकेशः सर्वात्मा सर्वदृग्वशी ॥ ११० ॥

narasiṃho hr̥ṣīkeśaḥ sarvātmā sarvadr̥gvaśī ॥ 110 ॥

जगतस्तस्थुषश्चैव प्रभुर्नेता सनातनः ।

jagatastasthuṣaścaiva prabhurnetā sanātanaḥ ।

कर्ता धाता विधाता च सर्वेषां प्रभुरीश्वरः ॥ १११ ॥

kartā dhātā vidhātā ca sarveṣāṃ prabhurīśvaraḥ ॥ 111 ॥

सहस्रमूर्तिर्विश्वात्मा विष्णुर्विश्वदृगव्ययः ।

sahasramūrtirviśvātmā viṣṇurviśvadṛgavyayaḥ ।

पुराणपुरुषः स्रष्टा सहस्राक्षः सहस्रपात् ॥ ११२ ॥

purāṇapuruṣaḥ sraṣṭā sahasrākṣaḥ sahasrapāt ॥ 112 ॥

तत्त्वं नारायणो विष्णुर्वासुदेवः सनातनः ।

tattvaṃ nārāyaṇo viṣṇurvāsudevaḥ sanātanaḥ ।

परमात्मा परं ब्रह्म सच्चिदानन्दविग्रहः ॥ ११३ ॥

paramātmā paraṃ brahma saccidānandavigrahaḥ ॥ 113 ॥

परंज्योतिः परंधामः पराकाशः परात्परः ।

parañjyotiḥ parandhāmaḥ parākāśaḥ parātparaḥ ।

अच्युतः पुरुषः कृष्णः शाश्वतः शिव ईश्वरः ॥ ११४ ॥

acyutaḥ puruṣaḥ kṛṣṇaḥ śāśvataḥ śiva īśvaraḥ ॥ 114॥

नित्यः सर्वगतः स्थाणुरुग्रः साक्षी प्रजापतिः ।

nityaḥ sarvagataḥ sthāṇurugraḥ sāksī prajāpatiḥ ।

हिरण्यगर्भः सविता लोककृल्लोकभृद्विभुः ॥ ११५ ॥

hiraṇyagarbhaḥ savitā lokakṛllokabhṛdvibhuḥ ॥ 115॥

रामः श्रीमान् महाविष्णुर्जिष्णुर्देवहितावहः ।

rāmaḥ śrīmān mahāviṣṇurjiṣṇurdevahitāvahaḥ ।

तत्त्वात्मा तारकं ब्रह्म शाश्वतः सर्वसिद्धिदः ॥ ११६ ॥

tattvātmā tāraḥ brahma śāśvataḥ sarvasiddhidaḥ ॥ 116॥

अकारवाच्यो भगवान् श्रीभूलीलापतिः पुमान् ।

akāravācyo bhagavān śrībhūlīlāpatiḥ pumān ।

सर्वलोकेश्वरः श्रीमान् सर्वज्ञः सर्वतोमुखः ॥ ११७ ॥

sarvalokeśvaraḥ śrīmān sarvajñaḥ sarvatomukhaḥ ॥ 117॥

स्वामी सुशीलः सुलभः सर्वज्ञः सर्वशक्तिमान् ।

svāmī suśīlaḥ sulabhaḥ sarvajñaḥ sarvaśaktimān ।

नित्यः सम्पूर्णकामश्च नैसर्गिकसुहृत्सुखी ॥ ११८ ॥

nityaḥ sampūrṇakāmaśca naisargikasuhṛtsukhī ॥ 118॥

कृपापीयूषजलधिः शरण्यः सर्वदेहिनाम् ।

kr̥pāpīyūṣajaladhiḥ śaraṇyaḥ sarvadehinām ।

श्रीमान्नारायणः स्वामी जगतां पतिरीश्वरः ॥ ११९ ॥

śrīmānnārāyaṇaḥ svāmī jagatām patirīśvaraḥ ॥ 119॥

श्रीशः शरण्यो भूतानां संश्रिताभीष्टदायकः ।

śrīśaḥ śaraṇyo bhūtānām saṁśritābhīṣṭadāyakaḥ ।

अनन्तः श्रीपती रामो गुणभृन्निर्गुणो महान् ॥ १२० ॥

anantaḥ śrīpatī rāmo guṇabhṛnnirguṇo mahān ॥ 120॥

॥ इति श्रीरामसहस्रनामस्तोत्रं सम्पूर्णम् ॥

॥ iti śrīrāmasahasranāmastotraṁ sampūrṇam ॥